


सरकार बदली तो जे.डी.ए. ने बसों के बाड़े की दीवार तोड़कर सड़क की चौड़ाई बढ़ाई

अंबाबाड़ी नाले पर राव शेखाजी एलिवेटेड रोड के मुहाने पर पिछले कई सालों से मुख्य सड़क मात्र 15 फीट की 'संकरी गली' बनकर रह गई थी

जयपुर (कांस)। राज्य में भजनलाल सरकार बनने के बाद जयपुर में अंबाबाड़ी नाले पर बने हुए बसों के बाड़े की अवैध दीवार तोड़कर जे.डी.ए. प्रशासन ने सड़क की चौड़ाई बढ़ाई है। राव शेखाजी एलिवेटेड रोड और प्राइवेट बसों के बाड़े के बीच पिछले कई सालों से यहाँ सड़क मात्र 15 फीट की "संकरी गली" बनी हुई थी, लेकिन ऊंचे रसूखात के आगे अधिकारी भी बेवसे हो रहे थे। अब यहाँ सड़क की चौड़ाई बढ़ने से सीकर रोड से जयपुर शहर में आने वाले लोगों को काफी राहत मिलेगी।



दरअसल जे.डी.ए. प्रशासन ने पिछले 5 सालों में 642 मकान-दुकानों को ध्वस्त कर राव शेखाजी शोर्टवाड़ा एलिवेटेड रोड बनाने की राह निकाली। इस पुलिया का निर्माण कार्य अंबाबाड़ी नाले की सरफ से शुरू हुआ, इस कारण यहाँ पर सीकर रोड से पानीपेच की ओर आने वाले रास्ते पर अंबाबाड़ी नाले पर मात्र 15 फीट की सड़क रह गई।

आये दिन यहाँ ट्रेफिक जाम और हादसों के बावजूद भी जेडीए प्रशासन ने बसों के बाड़े की दीवार तोड़कर सड़क चौड़ी नहीं की। यहाँ तक कि 5 साल के लंबे वक्त के बाद निवारू रोड टी जंक्शन से लेकर अंबाबाड़ी नाले तक की

अंबाबाड़ी नाले पर राव शेखाजी एलिवेटेड रोड और प्राइवेट बसों के बाड़े के बीच 'संकरी गली' को हटाकर जे.डी.ए. प्रशासन ने सड़क की चौड़ाई बढ़ाने का काम शुरू कर दिया है। राज्य में सरकार बदलने के बाद जे.डी.ए. प्रशासन ने रास्ते में आ रही बाधा को हटाकर सड़क बनानी शुरू की है, इस सड़क को अब 'बोतल नेक' के तमगे से जिजात मिलेगी। फोटो : दिनेश भाद्राज

पुलिया पर यातायात शुरू किया गया, तब 15 फीट की 'बोतल नेक' सड़क पर किसी की नजर नहीं पड़ी। यहाँ तक कि चौमू पुलिया सर्किल पर बढ़ते ट्रेफिक जाम के कारण ब्रिगेडियर हाऊस की दीवार तोड़कर भी सड़क की चौड़ाई बढ़ाने का काम किया था, लेकिन यहाँ पर कोई ध्यान नहीं दिया गया। जेडीए अधिकारियों की बेवसी इस कदर रही कि बसों के बाड़े के आगे बांस के सामान की अस्थायी दुकानें तक बनी हुई हैं, उन्हें

भी खाली नहीं करवा सके। यहाँ तक कि गत 5 अक्टूबर को तत्कालीन युडीएच मंत्री शक्ति धारीवाल ने निवारू रोड टी. जंक्शन से लेकर अंबाबाड़ी नाले तक राव शेखाजी एलिवेटेड रोड के प्रथम फेज का उद्घाटन किया, तब भी अंबाबाड़ी नाले पर जहाँ एलिवेटेड सड़क नीचे उतर रही है, वहाँ यह संकरी गली छोड़ दी। इसी तरह पानीपेच तिराहे पर होटल चेताराम से लेकर अंबाबाड़ी तिराहे तक सड़क के

बीचोंबीच बना हुआ डिवाइडर लोगों को परेशानी बढ़ा रहा है, जेडीए के इंजीनियर्स ने यहाँ पुरानी सड़क को दुरुस्त तो किया, लेकिन डिवाइडर हटाना भूल गए। अंबाबाड़ी तिराहे से आगे चौमू पुलिया सर्किल तक भी आर.टी.एस. कॉरिडोर को खाली कर दिया गया है, लेकिन अब यहाँ पर सड़क निर्माण हो जाए तो लोगों को आवागमन के लिए एक सड़क और मिल सकेगी।

'समृद्ध भारत के लिए रोडमैप तैयार करेगा केंद्रीय बजट'

जयपुर। सी.आई.आई. उत्तरी क्षेत्र के अध्यक्ष और ल्यूमीक्स-डीके जैन समूह के अध्यक्ष दीपक जैन ने कहा कि "अंतरिम केंद्रीय बजट-2024 भारत के लिए दीर्घकालिक दृष्टिकोण पेश करता है, जिसमें बुनियादी ढांचे, युवा, कृषि, महिलाओं सहित अन्य पर ध्यान केंद्रित किया गया है।" सरकार ने 2023-24 के लिए राजकोषीय घाटे को सकल घरेलू उत्पाद के 5.8 प्रतिशत पर रखते हुए (जो सीआईआई बजट सिफारिशों के अनुरूप है) राजकोषीय विवेक और समेकन के प्रति सराहनीय प्रतिबद्धता दिखाई है। सी.आई.आई. राजस्थान के अध्यक्ष अमिनव बाँटिया ने कहा कि बजट में अतिरिक्त समर्पित माल ढुलाई गलियारों को विकसित करने, "सनराइज डोमेन" के लिए ब्याज मुक्त ऋण के लिए एक कोष स्थापित करने, उर्जा ऊर्जा को बढ़ावा देने से देश के समग्र आर्थिक विकास में मदद मिलेगी। सी.आई.आई. उत्तरी क्षेत्र के उपाध्यक्ष माधवकृष्ण सिंघानिया ने कहा कि वर्ष 2024-25 में बुनियादी ढांचे के निर्माण पर रिकॉर्ड 11.11 ट्रिलियन रुपये खर्च का प्रस्ताव निजी निवेश में भीड़ से विकास का मार्ग प्रशस्त होगा।

'बजट में दिखा भारत को महान वैज्ञानिक देश बनाने का संकल्प'

जयपुर। भाजपा प्रवासी प्रकोष्ठ के प्रदेश संयोजक व जयपुर ज्वैर एसोसिएशन के संयुक्त सचिव राजू मंगोड़ीवाल ने बजट पर प्रतिक्रिया व्यक्त करते हुए कहा है कि "यह अंतरिम बजट प्रधानमंत्री मोदीजी के नेतृत्व में देश के नवउत्थान में कदम-जम कर लाभांशित करवाने की इच्छा शक्ति का बजट है। वहीं अगले दस वर्षों में भारत को महान वैज्ञानिक व तकनीकी अनुसंधानों व नवाचारों के द्वारा विश्व की महान शक्ति बनाने का संकल्प भी है। एक लाख करोड़ रुपये की बड़ी राशि इस मद के लिए आरक्षित करना, इसके महत्व को दर्शाता है। मंगोड़ीवाल ने कहा- जन भारत 2047 में अपनी स्वतंत्रता के 100 वर्ष पूर्ण कर रहा होगा, तब भारत माता विश्व के परम वैभव पर विराजमान हो, यही स्वप्न साकार करने की संकल्पना यह बजट प्रस्तुत करता है। उन्होंने कहा इस बजट से राजस्थान को केंद्रीय बजट में हिस्सेदारी के रूप में 75 हजार करोड़ रुपये मिलेंगे, जो गत बजट से लगभग 10 हजार करोड़ रुपये ज्यादा है। केंद्र और राजस्थान में भाजपा की सरकार भाजपा की होने से अनेकानेक लाभ राजस्थान को मिलेंगे। केंद्रीय वित्त मंत्री निर्मला सीतारमन द्वारा



राजू मंगोड़ीवाल

आज संसद में पेश बजट प्रधानमंत्री नरेन्द्र मोदी के विजन का प्रोग्रेसिवा दस्तावेज है जो देश के भविष्य के विकास को प्रदर्शित करता है। मंगोड़ीवाल ने बजट का स्वागत करते हुए कहा कि 11.1 लाख करोड़ रुपये का सबसे अधिक बड़ा व्यापार को केंद्रीय बजट में हिस्सेदारी के रूप में 75 हजार करोड़ रुपये मिलेंगे, जो गत बजट से लगभग 10 हजार करोड़ रुपये ज्यादा है। केंद्र और राजस्थान में भाजपा की सरकार भाजपा की होने से अनेकानेक लाभ राजस्थान को मिलेंगे। केंद्रीय वित्त मंत्री निर्मला सीतारमन द्वारा

14 पाक विस्थापितों को मिली नागरिकता

जयपुर। जयपुर जिला कलक्ट्रेट में गुरुवार को 52 वर्षीय जयवंती की आंखें उस वक्त छलक आईं, जब कई सालों के इंतजार के बाद उन्हें भारतीय नागरिकता का प्रमाण पत्र प्राप्त हुआ। अतिरिक्त जिला कलक्टर अरुण सुफियान चौहान ने 14 पाक विस्थापितों को नागरिकता प्रमाण-पत्र सौंपे। इनमें जयवंती के साथ ही 25 वर्षीय भरतराज, 26 वर्षीय पूजा कुमारी, 21 वर्षीय अक्षय कुमार, 23 वर्षीय कंचन देवी, 44 वर्षीय इन्द्रा को भारतीय नागरिकता प्रमाण-पत्र की सौंपात मिली। इस मौके पर 46 वर्षीय सचानंद दास, 18 वर्षीय हरीश कुमार, 26 वर्षीय पारूल कुमारी, 27 वर्षीय रोमिया कुमारी, 22 वर्षीय राहुल कुमार, 24 वर्षीय मुकुंद मिहिर शर्मा, 22 वर्षीय कुनाल शर्मा के साथ साथ 34 वर्षीय मनोज कुमार को भी भारतीय नागरिकता का प्रमाण पत्र सौंपा गया। नागरिकता प्रमाण-पत्र मिलने के बाद सचानंद दास ने जिला प्रशासन का आभार जताते हुए कहा कि आज कई सालों का लंबा इंतजार खत्म हुआ है और आज हम फल के साथ कह सकते हैं कि हम भारतीय हैं। वहीं, लाभार्थियों ने कहा कि नागरिकता का प्रमाण नहीं होने के कारण सरकारी योजनाओं का लाभ मिलने में काफी असुविधा होती थी।

ए.सी.बी. के नये महानिदेशक राजीव शर्मा ने कार्यभार संभाला



भ्रष्टाचार निरोधक ब्यूरो के नए महानिदेशक राजीव शर्मा ने पदभार संभालने के बाद शीर्ष अधिकारियों की बैठक ली।

जयपुर। भ्रष्टाचार निरोधक ब्यूरो के नए महानिदेशक राजीव शर्मा ने गुरुवार को झालाना संस्थानिक क्षेत्र में स्थित ब्यूरो के मुख्यालय में पदभार ग्रहण कर लिया। पदभार ग्रहण करने के बाद महानिदेशक राजीव शर्मा ने शीर्ष अधिकारियों की बैठक ली। महानिदेशक शर्मा ने अधिकारियों को संबोधित करते हुए कहा कि राज्य सरकार भ्रष्टाचार की रोकथाम के प्रति बेहद संवेदनशील है। सरकार की नीति के अनुरूप हमें एक मजबूत टीम के रूप में कार्ययोजना बनाकर भ्रष्टाचार के खिलाफ प्रभावी कदम उठाने होंगे। इस अवसर महानिदेशक राजीव शर्मा ने यह भी कहा कि आम नागरिक को सरकारी कार्यों में भ्रष्टाचार से होने वाली पीड़ा को हमें समझना होगा। उसे ऐसी परिस्थितियों का सामना नहीं करना पड़े, इस दिशा में कार्य करना होगा। संगठित भ्रष्टाचार के विरुद्ध कड़ी कार्रवाई करना हमारी संकल्पना प्रथमिकता रहेगी। एसीबी के महानिदेशक राजीव शर्मा ने समस्त प्रदेशवासियों से अपील की है कि भ्रष्टाचार निरोधक ब्यूरो की टोल-फ्री हेल्पलाइन पर सम्पर्क कर भ्रष्टाचार के विरुद्ध अभियान में अपना महत्वपूर्ण योगदान दें।

बाइक सवार बदमाश ने महिला का पर्स छीना

जयपुर। झोटावाड़ा इलाके में बाइक सवार बदमाश एक महिला से पर्स छीनकर ले गए। महिला शॉपिंग के लिए देवर के साथ पैदल मार्केट जा रही थी। यह पूरी घटना सीसीटीवी कैमरे में कैद हो गई। एएसआई राजेंद्र प्रसाद ने बताया कि सरस्वती नगर एयरपोर्ट निवासी 32 वर्षीय ज्योति शर्मा अपने जेवर से साथ खरीददारी करने जा रही थी। इसी दौरान बाइक सवार बदमाश आया और उसके हाथ से पर्स छीनकर ले गए। पीड़िता अपनी नन्दन की शादी में निवारू रोड आई थी। 29 जनवरी को दोपहर देवर के साथ निवारू रोड पर मार्केट में शॉपिंग करने जा रही थी। शांति स्कूल के सामने पहुंचने पर पीछे से आए बाइक सवार बदमाश ने अचानक पर्स पर झपट्टा मारा। टाइट पर्स पकड़ा होने के कारण बदमाश ने तेजी से झटका मारा और उसे रोड पर गिराकर चोरील कर दिया और उसका पर्स छीन लिया। महिला ने बताया कि देवर और महिला के शोर मचाकर पीछा करने पर लुटेरा तेजी से बाइक लेकर फरार हो गए। घायल ज्योति का नजदीक के प्राइवेट हॉस्पिटल में प्राथमिक इलाज करवाया गया। ज्योति के पैर-हाथ में कई जगह चोट आई है। लुटेरे गए पर्स में सोने की 2 अंगूठी, चांदी की 4 अंगूठी, करीब 60 हजार रुपए और मोबाइल रखा था। पुलिस फुटेज के आधार पर बदमाश को ढूंढ रही है।

पुलिस आयुक्त ने सभी थानों में रोजाना जनसुनवाई के निर्देश दिए

जयपुर। पुलिस आयुक्त बीजू जार्ज जोसफ ने सभी थाना अधिकारी, सहायक पुलिस आयुक्त, अतिरिक्त पुलिस आयुक्त एवं संबंधित अधिकारियों को प्रतिदिन कार्य दिवस पर दोपहर 12 से 1 या शाम 4 से 5 बजे जनसुनवाई करने के निर्देश दिए हैं। जोसफ ने कहा कि आमजन में विश्वास और अपराधियों में भय कायम रखने के लिए यह व्यवस्था दी जा रही है। उन्होंने इस संबंध में सभी थानों पर जनसुनवाई के समय की सूचना पट्टी लगाने और आमजन को जनसुनवाई संबंधी सूचना के प्रचार-प्रसार के भी निर्देश दिए। पुलिस आयुक्त ने सभी अधिकारियों को निर्देशित किया कि

जनसुनवाई से जुड़ी कार्रवाई जांचने के लिए आयुक्त बीजू जार्ज जोसफ औरक निरीक्षण करेंगे

जनसुनवाई के दौरान आम जनता, परिवारियों की शिकायत समस्याओं आदि का प्राथमिकता से समाधान करें। उन्होंने कहा कि थानों में जनसुनवाई के दौरान थाना अधिकारी के साथ अनुसंधान अधिकारी को भी रखा जाए। बीजू जोसफ ने कहा कि अगर किसी कारणवश थानाधिकारी कार्यालय में जनसुनवाई के निर्धारित समय पर

अनुपस्थित रहते हैं तो अधीनस्थ अन्य अधिकारी को नामित कर जनसुनवाई नियमित रूप से संपन्न कराई जाए। उन्होंने कहा कि जनसुनवाई के दौरान प्राप्त प्रत्येक परिवाद एवं उस पर संबंधित अधिकारी द्वारा की गई कार्रवाई की विवरण भी ई सुगम पोर्टल पर इंग्रज किया जाना चाहिए। आयुक्त ने कहा कि जनसुनवाई से जुड़ी कार्रवाई को जांचने के लिए वे स्वयं थानों का औचक निरीक्षण कर अपडेट लेंगे। गौरवलय है कि परिवारियों की शिकायतों के समाधान के लिए आयुक्त इससे पूर्व जिला दक्षिण के शिक्षा पथ और पूर्व के कानोता थाने में जनसुनवाई कर आमजन को राहत दे चुके हैं।

ट्रक ने स्कूटी सवार युवती को कुचला

जयपुर। करघनी इलाके में बैनाड़ रोड पर गुरुवार दोपहर में एक तेज रफ्तार ट्रक ने पीछे से स्कूटी को टक्कर मार दी। हादसे में स्कूटी सवार युवती की मौत हो गई, जबकि एक महिला घायल हो गई। हादसे के बाद चालक ट्रक छोड़कर भाग निकला। मौके पर पुलिस ने ट्रक को जब्त कर थाने पर खड़ा करवा दिया। सड़क दुर्घटना थाना पश्चिम पुलिस मामले की जांच कर रही है। पुलिस के अनुसार दूध निवासी 19 वर्षीय सरोज अपनी सहेली के साथ बाजार जा रही थी। दोपहर करीब तीन बजे बैनाड़ रोड पर उनकी स्कूटी को एक ट्रक ने पीछे से टक्कर मार दी। ट्रक की टक्कर से महिला उछल कर सड़क पर गिर गई और ट्रक ने उसे कुचल दिया। दूसरी महिला टक्कर के बाद दूसरी दिशा में गिर गई।

बाइक सवार बदमाश ने महिला का पर्स छीना

जयपुर। झोटावाड़ा इलाके में बाइक सवार बदमाश एक महिला से पर्स छीनकर ले गए। महिला शॉपिंग के लिए देवर के साथ पैदल मार्केट जा रही थी। यह पूरी घटना सीसीटीवी कैमरे में कैद हो गई। एएसआई राजेंद्र प्रसाद ने बताया कि सरस्वती नगर एयरपोर्ट निवासी 32 वर्षीय ज्योति शर्मा अपने जेवर से साथ खरीददारी करने जा रही थी। इसी दौरान बाइक सवार बदमाश आया और उसके हाथ से पर्स छीनकर ले गए। पीड़िता अपनी नन्दन की शादी में निवारू रोड आई थी। 29 जनवरी को दोपहर देवर के साथ निवारू रोड पर मार्केट में शॉपिंग करने जा रही थी। शांति स्कूल के सामने पहुंचने पर पीछे से आए बाइक सवार बदमाश ने अचानक पर्स पर झपट्टा मारा। टाइट पर्स पकड़ा होने के कारण बदमाश ने तेजी से झटका मारा और उसे रोड पर गिराकर चोरील कर दिया और उसका पर्स छीन लिया। महिला ने बताया कि देवर और महिला के शोर मचाकर पीछा करने पर लुटेरा तेजी से बाइक लेकर फरार हो गए। घायल ज्योति का नजदीक के प्राइवेट हॉस्पिटल में प्राथमिक इलाज करवाया गया। ज्योति के पैर-हाथ में कई जगह चोट आई है। लुटेरे गए पर्स में सोने की 2 अंगूठी, चांदी की 4 अंगूठी, करीब 60 हजार रुपए और मोबाइल रखा था। पुलिस फुटेज के आधार पर बदमाश को ढूंढ रही है।

फर्जी पुलिसकर्मी बनकर प्रधानमंत्री मोदी की जन कल्याणकारी नीतियों से युवक से मारपीट की महिलाओं का हो रहा विकास : झाबर सिंह खर्वा

जयपुर। हरमाड़ा इलाके में फर्जी पुलिसकर्मी बनकर एक युवक से मारपीट करने का मामला सामने आया है। तीन बदमाशों ने पुलिसकर्मी बनकर युवक को जमकर पीटा और उसके कपड़े फाड़ दिए। पीडित ने थाने में तीन लोगों के खिलाफ शिकायत दी गई है। पुलिस ने सीसीटीवी फुटेज देखकर तीन युवकों के खिलाफ शिकायत दर्ज कर जांच शुरू कर दी है। गुरुवार को युवक का कांवांटिया अस्पताल में मेडिकल कराया गया। पुलिस ने बताया कि संगम कॉलोनी न्यू लोहा मंडी निवासी प्रशांत जोशी ने शिकायत दी है। शिकायत में बताया कि वह 30 जनवरी की शाम सब्जी लेने बाजार गया हुआ था। इसी दौरान गाड़ी में 3 लोग आए। सब्जी वाले के पास खड़े हो गए। इसी दौरान एक युवक ने मेरे साथ मारपीट करना शुरू कर दिया। उसके साथ वाले दोनों व्यक्तियों ने भी उस के साथ जमकर मारपीट की। तीनों बदमाश खुद को पुलिसवाला बता रहे थे। पीडित के जमा होने के बाद भी आरोपी युवक के साथ मारपीट करते रहे। लोग बचाने आए तो बदमाश बोले- थाने में हमारा अधिकारी है। बदमाशों ने युवक के कानों में पत्थरों हुई सोने की बालियां भी खींच लीं।

जयपुर। भाजपा प्रदेश कार्यालय में आज शक्ति वंदन जिला कार्यालया का आयोजन किया गया। शक्ति वंदन कार्यालया के मुख्य अतिथि स्वायत्त शासन विभाग मंत्री झाबर सिंह खर्वा ने प्रधानमंत्री नरेंद्र मोदी महिला शक्तिवर्धन की दिशा में चलाई जा रही योजनाओं पर चर्चा की। मंत्री झाबर सिंह खर्वा ने कहा कि प्रधानमंत्री नरेंद्र मोदी द्वारा महिलाओं को आत्म निर्भर बनाने और उनकी आर्थिक स्थिति बेहतर करने का कार्य किया जा रहा है। केंद्र सरकार द्वारा चलाई जा रही लखपति दीदी योजना में भी प्रदेश सहित देशभर की महिलाओं को इससे मदद मिलेगी। शक्ति वंदन कार्यक्रम देशभर में चलाया जा रहा है। इसका मुख्य उद्देश्य भी महिलाओं को आत्मनिर्भर बनाना है। कार्यालया में शक्ति वंदन अभियान की प्रदेश

संयोजक पूजा कपिल मिश्रा ने अभियान की विस्तृत जानकारी दी। इस दौरान पूजा कपिल मिश्रा ने कहा कि शक्ति वंदन अभियान के तहत 48 लाख स्वयं सहायता समूह की बहनों के माध्यम से राजस्थान की 2 करोड़ महिलाओं से संपर्क किया जाएगा। लखपति दीदी योजना के तहत संपूर्ण भारत में 3 करोड़ तथा राजस्थान से 15 लाख से अधिक बहनों को लखपति दीदी बनाया जाएगा। भाजपा शहर जिलाध्यक्ष राघव

'शक्ति वंदन अभियान के तहत अधिक से अधिक महिलाओं को जोड़ने का कार्य करेंगे भाजपा कार्यकर्ता : राघव शर्मा

शर्मा ने कहा कि भाजपा कार्यकर्ता पीएम मोदी की जन कल्याणकारी नीतियों के बारे में विस्तार से महिलाओं को बताएं। केंद्र सरकार की अधिकांश योजनाओं का उद्देश्य महिलाओं को सशक्त बनाना और आत्मनिर्भर बनाना है। वहीं जन कल्याणकारी नीतियों की लाभार्थी महिलाओं से संपर्क कर उनसे संचाद करने के लिए जिला कार्यकारिणी को निर्देशित किया है। शक्ति वंदन कार्यकारिणी में मेयर सौम्या गुर्जर, अभियान की प्रदेश सह संयोजक कुंज अर्वा सिंह, जिला उपाध्यक्ष अजय पारीक, जिला महामंत्री एवं कार्यशाला आयोजक कृष्ण मोहन महां, जिला महामंत्री कुलवंत सिंह, महिला मोर्चा जिलाध्यक्ष अनुराधा माहेश्वरी, पार्षद रेखा राठी, जयपुर शहर मोडिया प्रभारी शिव कुमार चौधरी मौजूद थे।

'देश-प्रदेश के विकास में मारवाड़ियों का महत्वपूर्ण योगदान'

जयपुर (कांस)। मारवाड़ी इंटरनेशनल फेडरेशन के संस्थापक महासचिव सीए विजय गर्ग ने बताया कि, मारवाड़ियों के आर्थिक सामाजिक विकास के योगदान पर एक कार्यशाला का आयोजन किया गया। कार्यक्रम की अध्यक्षता राजस्थान सरकार के पूर्व कैबिनेट मंत्री एवं विधायक कालीचरण सराफ ने की। सराफ ने कहा कि मारवाड़ी हमेशा सामाजिक एवं आर्थिक विकास में अपना योगदान देते हैं, चाहे वह किसी भी देश-प्रदेश में रहे। आज जितने भी सामाजिक कार्य हो रहे हैं, उनमें अगर हम देखेंगे तो राजस्थानियों की भूमिका महत्वपूर्ण है। सामाजिक कार्यों में चाहे शिक्षा से संबंधित हो, धार्मिक आयोजन हो, चिकित्सा से संबंधित कार्यक्रम हो या परीबों के उत्थान से जुड़े कार्यक्रम। मारवाड़ी अपनी आय का बड़ा हिस्सा इन कामों में खर्च करते हैं, इसी तरीके से राजस्थानियों के डीएनए में बिजनेस का मूल मंत्र छिपा हुआ है। राजस्थान, भारत का कोई भी प्रदेश हो एवं विदेशों में भी अगर हम देखेंगे तो मारवाड़ी की संख्या व्यापक है, राजस्थान के लगभग डेढ़ करोड़ से अधिक मारवाड़ी देश-विदेश में फैले हुए हैं। कार्यक्रम में जयपुर व्यापार महासंघ के कार्यकारी अध्यक्ष हरीश केडिया और एम आई रोड व्यापार संघ के अध्यक्ष सुरेश रैनी ने भी कहा कि मारवाड़ियों का आर्थिक विकास में महत्वपूर्ण योगदान रहता है प्रदेश एवं देश की सरकारों को व्यापारियों एवं मारवाड़ियों के लिए सामाजिक सुरक्षा के लिए कुछ योजनाएं लानी चाहिए, जिससे भविष्य में उनका और अधिक योगदान बढ़ सके। राजस्थान कर सलाहकार संघ के पूर्व अध्यक्ष सतीश गुप्ता ने भी कहा की राजस्थान के सीए एवं टेक्स प्रोफेशनल देश एवं विदेश में अपनी पहचान का प्रचम पहरा रहे हैं।

एस.जे.ई.ई. लेजेंड्स ने जीता फाइनल मैच



जयपुर। रोटर क्लब जयपुर टीम की टॉफी प्रदान की गई। यह सिटीजन द्वारा रोटर सिटीजन प्रीमियर लीग का आयोजन किया गया। इसमें 16 टीमों ने हिस्सा लिया। फाइनल मैच में एस.जे.ई.ई. लेजेंड्स ने जीत दर्ज की। इस अवसर पर एस.जे.ई.ई. लेजेंड्स टीम के ऑनर गिरिजा प्रसाद सोमानी व ललिता सोमानी को विजय टॉफी उन्हें क्लब के चेयरमैन प्रमोद जैन द्वारा प्रदान की गई। इस अवसर पर क्लब के चार्टर प्रेसिडेंट सुधीर जैन गोधा, प्रेसिडेंट राजेश गंगवाल और सेक्रेटरी कमल बर्वात्या समेत सभी सदस्य मौजूद थे। गिरिजा टीम के ऑनर गिरिजा प्रसाद प्रसाद सोमानी ने क्लब के सभी सदस्यों का आभार जताया।

सार-समाचार

सेवानिवृत्ति पर गजेन्द्र पारीक का स्वागत



जयपुर। शासन सचिवालय के सामान्य प्रशासन विभाग (यूप-4) में कार्यरत सहायक लेखाधिकारी प्रथम गजेन्द्र पारीक का सेवानिवृत्ति समारोह गुरुवार को मनाया गया। सचिवालय स्थित कॉन्फ्रेंस हॉल में राजस्थान अकाउंट्स एसोसिएशन, शासन सचिवालय अधिकारी संघ एवं पेंशन एसोसिएशन की ओर से यह कार्यक्रम आयोजित किया गया। समारोह में पारीक को फूल माला, श्रीफल और शॉल अंदाकर एवं धारा-गोविन्देवजी की तस्वीर प्रदान कर सम्मानित किया गया। उनके 31 वर्ष के सेवकाल में विभिन्न विभागों के साधियों द्वारा उनकी उत्कृष्ट सेवाओं के बारे में जानकारी दी गई। समारोह में सचिवालय कर्मचारी-अधिकारी संघ के पूर्व अध्यक्ष शंकर सिंह मनोहर, राम निरंजन गौड़, महेश व्यास, सूचना एवं जनसंपर्क विभाग के वित्तीय सलाहकार सुभाष दातोनिया, जनसंपर्क अधिकारी प्रमोद वैभव, अकाउंट्स एसोसिएशन के विनोद शर्मा व बड़ी संख्या में अधिकारी कर्मचारी मौजूद थे।

संतुलित व मिला-जुला बजट : सक्सेना



जयपुर। स्वास्थ्य कल्याण होम्योपैथिक मेडिकल कॉलेज में चिकित्सक, आचार्य व जयपुर के वरिष्ठ होम्योपैथ प्रो. डॉ. राजीव सक्सेना ने अंतरिम बजट को मिला-जुला व संतुलित व विकासशील बताया। उन्होंने कहा कि उदाभि पेशा व मध्यम वर्ग हमेशा की तरह ही इस बार भी मायूस हुआ क्योंकि आयकर में कोई भी बदलाव और फायदा नहीं दिया। हालांकि महिलाओं, किसानों व युवाओं को आगामी, दूधगामी परिणामों को देखते हुए उन्हें लाभ पहुंचाने की कोशिश की। क्या हर बार की तरह युवाओं को नौकरी या आशातुरूप रोजगार मिल पायेगा क्या? ये अपने आप में एक यक्ष प्रश्न है। किसी भी वर्ग को विशेष सौगात या घोषणा नहीं की गई। महंगाई, पेट्रोल, गैस व पानी- बिजली जैसे ज्वलंत मुद्दों के लिए कुछ भी स्पष्ट नहीं है। सोलर लाइट्स के द्वारा 300 इकाई बिजली मुक्त सिर्फ किसानों को दी गई है, अच्छा होता कि यह घोषणा सभी वर्गों को सामान्य बिजली आपूर्ति के माध्यम से पूर्ण होती। ये भी स्पष्ट नहीं है कि ब्याज मुक्त ऋण कब, कैसे, कितना व किस तरह से दे पायेंगे? उम्मीद है कि जुलाई माह में इन सब बातों व मुद्दों पर ध्यान दिया जायेगा।

राम-सीता बने बच्चों ने मन मोहा

जयपुर। हरे कृष्ण मूवमेंट जयपुर की ओर से आयोजित किए जा रहे हरेरिज फेस्ट में जयपुर के अलग-अलग स्कूलों के हजारों बच्चे रोजाना अपनी कला का अद्भुत प्रदर्शन कर रहे हैं। गुरुवार को आयोजित प्रतियोगिता में बच्चों ने भगवान श्रीराम, सीता और रामायण के चरित्रों की वेशभूषा को धारण किया। मंदिर के अध्यक्ष अमिताभ दास ने कहा कि यह एक ऐतिहासिक क्षण है जब जयपुर शहर भगवान राम के पवित्र आगमन के इस महत्वपूर्ण मौके पर हरे कृष्ण मूवमेंट के साथ इस उत्कृष्ट कल्चरल आयोजन का हिस्सा बन रहा है। हम सभी उम्मीद करते हैं कि इस फेस्ट के माध्यम से नए पीढ़ी हमारी सांस्कृतिक धरोहर के प्रति जागरूक हो पाएगी। आज के निर्णायक मंडल में ओमप्रकाश शर्मा पत्रिका टीवी, दीपक टाटिया, दीपक गोस्वामी और हिमन्त सिंह थे, जिन्होंने बच्चों की प्रस्तुति के लिए उनका उत्साहवर्धन किया।

'बजट ने किसानों को किया निराश'

जयपुर। किसान मोर्चा के अध्यक्ष रामपाल जाट ने कहा कि देश के किसानों को खुशहाल बना कर ऋण लेने वाले के स्थान पर ऋण देने वाला बनाने की दिशा में 'खेत को पानी-फल को दाम' के लिए इस बजट में समुचित प्रावधान नहीं किया गया है, जिससे देश का किसान निराश हुआ है। वर्ष 2010 में घोषित न्यूनतम समर्थन मूल्य पर खरीद की गारंटी द्वारा राजस्थान के दूध जिले से आरंभ आंदोलन देशव्यापी ज्वलंत मुद्दा है। इतना ही नहीं तो भारत सरकार के संस्थान-कृषि लागत एवं मूल्य आयोग ने भी तीन बार इस प्रकार द्वारा गठित अनेक समितियां एवं आयोगों की प्रकीर्ण की। जिनमें डॉक्टर एम एवं स्वामीनाथन की अध्यक्षता में गठित राष्ट्रीय किसान आयोग की समिति है। इसके पूर्व प्रधानमंत्री नरेंद्र मोदी द्वारा भी गुरवार के मुख्यमंत्री के रूप में किसानों को उनकी उपज के दाम दिलाने के लिए न्यूनतम समर्थन मूल्य पर खरीद के गारंटी के कानून बनाने को आग्रहपूर्वक बताया था। उस समय वे देश की उपभोक्ता संबंधी समिति के अध्यक्ष थे। तदोपरंत दूसरे कार्यकाल के अंतिम अंतरिम बजट में भी इसकी कोई चर्चा नहीं है।

जिम ट्रेनर पर जानलेवा हमला किया

जयपुर। मानसरोवर थाना इलाके में एक दर्जन से अधिक बदमाशों ने जिम के ट्रेनर पर जानलेवा हमला कर दिया। जिम ट्रेनर लोगों ने घनवर्ती में भर्ती कराया। वारदात के दौरान लोगों ने पुलिस को कई बार फोन किया। घायल जिम ट्रेनर विश्वराम जाट ने बताया कि उस की जिम में विशाल यादव नाम का एक युवक पिछले छह माह से जिम कर रहा है। विशाल से कई बार जिम की फीस मांगी गई, लेकिन विशाल पैसा नहीं दे रहा। इस पर विश्वराम ने विशाल को फीस लेकर आने या फिर जिम छोड़ने की बात कही। तो एक दर्जन युवकों ने उससे मारपीट की।

ऑपरेशन स्माइल कार्यशाला संपन्न

जयपुर। प्रदेश में सभी पुलिस रेंज एवं आयुक्तालय में ट्रांसजेंडर्स को उनके कानूनी अधिकारों के प्रति जागरूक करने एवं पुलिस के नोडल अधिकारियों को उनके साथ संवेदनशील व्यवहार करने के लिए राज्यव्यापी ऑपरेशन स्माइल चलाया गया है। ऑपरेशन स्माइल के तहत आज यहां एक दिवसीय कार्यशाला का आयोजन किया गया। पुलिस आयुक्तालय जयपुर राजस्थान पुलिस अकादमी के सभागार से इसका शुभारंभ किया गया। इस दौरान पुलिस मुख्यालय एवं आयुक्तालय के ट्रांसजेंडर शिक्षाकृत सुभाष मालवी ने पुलिस नोडल अधिकारी, सामाजिक न्याय एवं अधिकारिता विभागाधिकारी एवं ट्रांसजेंडर्स समुदाय के व्यक्तियों ने भाग लिया।